

ஆகாஷ்வாணி
தலைப்புச் செய்திகள்

- 1) பீகார் சட்டப்பேரவைக்கு இரண்டாவது மற்றும் இறுதிக்கட்டமாக இன்று நடைபெற்ற தேர்தலில் 68 சதவீத வாக்குகள் பதிவாகியுள்ளதாக முதல் கட்ட தகவல்கள் தெரிவிக்கின்றன.
- 2) பூட்டான் மன்னருடன் நடத்திய பேச்சுவார்த்தை ஆக்கப்பூர்வமாக அமைந்ததாக பிரதமர் திரு நரேந்திர மோடி கூறியுள்ளார்.
- 3) தில்லி கார் குண்டுவெடிப்பு சம்பவத்திற்கு காரணமானவர்கள் தண்டிக்கப்படுவார்கள் என்று மத்திய உள்துறை அமைச்சர் திரு அமித் ஷா தெரிவித்துள்ளார்.
- 4) இந்தியா மீதான வரி விதிப்பு குறைக்கப்படும் என்று அமெரிக்கா அறிவித்துள்ளது.
- 5) சீன ஓபன் ஸ்குவாஷ் போட்டியில் இந்தியாவின் அனாகத் சிங் காலிறுதிக்கு முந்தைய சுற்றுக்கு முன்னேறியுள்ளார்.

--- இனி விரிவான செய்திகள் ---

<<<<<<<<>>>>>>>>

பீகார் சட்டப்பேரவைக்கு இரண்டாவது மற்றும் இறுதிக்கட்டமாக இன்று நடைபெற்ற தேர்தலில் 68 சதவீத வாக்குகள் பதிவாகியுள்ளதாக முதல் கட்ட தகவல்கள் தெரிவிக்கின்றன.

20 மாவட்டங்களுக்கு உட்பட்ட 122 தொகுதிகளில் வாக்குப்பதிவு பொதுவாக அமைதியாக நடந்து முடிந்ததாக தேர்தல் ஆணையம் கூறியுள்ளது.

இரண்டு கட்டங்களாக நடைபெற்ற இந்த தேர்தலில் பதிவான வாக்குகள் வரும் வெள்ளிக்கிழமை எண்ணப்படுகின்றன.

இந்த தேர்தலோடு, ஆறு மாநிலங்கள் மற்றும் யூனியன் பிரதேசங்களுக்கு உட்பட்ட எட்டு சட்டப்பேரவைத் தொகுதிகளுக்கும் இன்று இடைத்தேர்தல் நடைபெற்றது.

ராஜஸ்தானின் **Anta** தொகுதியில் 78 சதவீத வாக்குகளும், ஜார்கண்டின் **Ghatsila**-வில் 74 சதவீத வாக்குகளும், தெலங்கானாவின் **Jubilee Hills**-ல் 48 சதவீத வாக்குகளும், பஞ்சாபின் **Tarn Taran**-ல் 60 சதவீத வாக்குகளும், மிசோரமின் **Dampa**-ல் 76 சதவீத வாக்குகளும், ஒடிஷாவின் **Nuapada**-ல் 76 சதவீத வாக்குகளும், மற்றும் ஜம்மு காஷ்மீர் யூனியன் பிரதேசத்துக்கு உட்பட்ட **Budgam**-ல் 49 சதவீத வாக்குகளும், **Nagrota**-வில் 73 சதவீத வாக்குகளும் பதிவாகியுள்ளதாக முதல் கட்ட தகவல்கள் தெரிவிக்கின்றன.

இதற்கான வாக்கு எண்ணிக்கையும் வரும் வெள்ளிக்கிழமை மேற்கொள்ளப்படுகிறது.

<<<<<<<<>>>>>>>>

பிரதமர் திரு நரேந்திர மோடி, பூட்டான் மன்னர் திரு **Jigme Khesar Namgyel Wangchuck**-வுடன் இன்று பேச்சு நடத்தினார்.

திம்புவில் நடைபெற்ற இந்த பேச்சுக்கள் ஆக்கப்பூர்வமாக அமைந்ததாக பிரதமர் கூறியுள்ளார்.

சமூக வலைதளத்தில் இதனை பதிவு செய்துள்ள அவர், இருதரப்பு உறவுகளை வலுப்படுத்துவதற்கான அம்சங்கள் குறித்து விரிவாக விவாதிக்கப்பட்டதாக தெரிவித்துள்ளார்.

பாதுகாப்பு, எரிசக்தி, தொழில்நுட்பம் உள்ளிட்ட பல்வேறு துறைகளில் ஒத்துழைப்பை வலுப்படுத்துவது குறித்து பேச்சு நடத்தப்பட்டதாகவும் அவர் அதில் குறிப்பிட்டுள்ளார்.

பூட்டானின் வளர்ச்சியில் இந்தியா முக்கிய பங்கு வகிப்பது பெருமிதம் அளிப்பதாக உள்ளது என்றும் திரு நரேந்திர மோடி கூறியுள்ளார்.

<<<<<<<>>>>>>

தில்லி கார் குண்டுவெடிப்பு சம்பவத்திற்கு காரணமானவர்கள் தண்டிக்கப்படுவார்கள் என்று மத்திய உள்துறை அமைச்சர் திரு அமித் ஷா கூறியுள்ளார்.

இன்று புதுதில்லியில், இதுதொடர்பாக நடைபெற்ற உயர்நிலைக்குழு கூட்டங்களுக்கு பின்னர் வெளியிட்டுள்ள சமூக வலைதள பதிவில் அவர் இவ்வாறு தெரிவித்துள்ளார்.

இந்த சம்பவத்திற்கு காரணமானவர்களை கண்டறிவதற்கான அனைத்து நடவடிக்கைகளையும் மேற்கொள்ளுமாறு புலனாய்வு அமைப்புகளுக்கு தாம் அறிவுறுத்தியுள்ளதாகவும் திரு அமித் ஷா தெரிவித்துள்ளார்.

<<<<<<<<>>>>>>>>

நடப்பு நிதியாண்டில் நேரடி வரி வசூல் இதுவரை ஏழு சதவீதம் அதிகரித்துள்ளதாக மத்திய அரசு கூறியுள்ளது.

இதன்படி, கடந்த ஏப்ரல் மாதம் ஒன்றாம் தேதிமுதல், நேற்று வரை நேரடி வரி வசூல் 12 லட்சத்து 92 ஆயிரம் கோடி ரூபாயாக உள்ளது என்று நிதியமைச்சகத்தின் செய்திக்குறிப்பு தெரிவிக்கிறது.

<<<<<<<<>>>>>>>>

நாடு முழுவதும் சாலை கட்டமைப்பு வசதிகள் இதுவரை இல்லாத அளவிற்கு மேம்படுத்தப்பட்டு வருவதாக மத்திய அரசு கூறியுள்ளது.

கடந்த 2014-ஆம் ஆண்டு 91 ஆயிரத்து 287 கிலோமீட்டர் தொலைவிற்கு மட்டுமே தேசிய நெடுஞ்சாலைகள் இருந்ததாகவும், தற்போது இது ஒரு லட்சத்து 46 ஆயிரத்து 204 கிலோமீட்டர் தொலைவிற்கு அதிகரித்துள்ளதாகவும் நெடுஞ்சாலைத்துறையின் செய்திக்குறிப்பு தெரிவிக்கிறது.

சிறந்த சாலைப்பயணத்தை உறுதி செய்வதற்காக பல்வேறு
திட்டங்கள் செயல்படுத்தப்பட்டுள்ளதாகவும் அதில்
குறிப்பிடப்பட்டுள்ளது.

<<<<<<<<>>>>>>>>

பழங்குடியினரின் கலாச்சாரத்தை பாதுகாக்க வேண்டிய பொறுப்பு
அனைவருக்கும் உள்ளதாக மத்திய இணையமைச்சர் திருமதி சாவித்ரி
தாக்கூர் கூறியுள்ளார்.

இன்று புதுதில்லியில் தேசிய பழங்குடியின எழுத்தறிவு விழாவில்
கலந்துகொண்டு அவர் பேசினார்.

பழங்குடியினரின் கலாச்சார பெருமையை அனைவரும்
அறிந்துகொள்ள வேண்டியது அவசியம் என்றும் அமைச்சர்
குறிப்பிட்டார்.

<<<<<<<<>>>>>>>>

சத்தீஸ்கட்டில் பாதுகாப்புப்படையினர் மேற்கொண்ட
நடவடிக்கையில் ஆறு நக்சலைட்டுகள் சுட்டுக்கொல்லப்பட்டனர்.

Bijapur மாவட்டத்துக்கு உட்பட்ட தேசிய பூங்கா அருகே
பாதுகாப்புப்படையினர் தேடுதல் நடவடிக்கை மேற்கொண்டபோது
இருதரப்பினருக்கும் இடையே துப்பாக்கிச்சண்டை நேரிட்டதாக
காவல்துறையினர் தெரிவித்தனர்.

இதில்,

இதுவரை

ஆறு

நக்சலைட்டுகள்

சுட்டுக்கொல்லப்பட்டுள்ளதாகவும், அப்பகுதியிலிருந்து ஏராளமான ஆயுதங்கள் பறிமுதல் செய்யப்பட்டுள்ளதாகவும் காவல்துறையினர் கூறினார்.

<<<<<<<<>>>>>>>>

இதற்கிடையே, சத்தீஸ்கட்டில் நக்சலைட் பிரச்சினைக்கு நடப்பு நிதியாண்டு இறுதிக்குள் முற்றுப்புள்ளி வைக்கப்படும் என்று அம்மாநில முதலமைச்சர் திரு விஷ்ணு தியோ சாய் கூறியுள்ளார்.

சத்தீஸ்கட்டில் முதலீடு வாய்ப்புகள் குறித்து இன்று அகமதாபாத் நிகழ்ச்சியில் கலந்துகொண்டு அவர் பேசினார்.

கனிம வளங்களை மிகுதியாக கொண்ட மாநிலமாக சத்தீஸ்கட் திகழ்கிறது என்று அவர் குறிப்பிட்டார்.

நக்சலைட் பிரச்சினை காரணமாக தொழில் வளர்ச்சி பாதிக்கப்பட்டுள்ளதாக கூறிய முதலமைச்சர், தற்போது அது களையப்பட்டுள்ளதாக தெரிவித்தார்.

<<<<<<<<>>>>>>>>

இந்தியா உடனான வர்த்தக ஒப்பந்தம் விரைவில் இறுதி செய்யப்பட உள்ளதாக அமெரிக்க அதிபர் திரு டொனால்டு ட்ரம்ப் கூறியுள்ளார்.

வாஷிங்டனில் செய்தியாளர்களிடம் பேசிய அவர், இந்தியா மீதான வரி விதிப்பு குறைக்கப்படும் என்றும் தெரிவித்தார்.

<<<<<<<>>>>>>>>

பழங்குடியினரின் மேம்பாட்டிற்காக மத்திய அரசு பல்வேறு திட்டங்களை செயல்படுத்தி வருவதாக தமிழக ஆளுநர் திரு ஆர் என் ரவி கூறியுள்ளார்.

திருவண்ணாமலை மாவட்டம் ஜவ்வாது மலையில் நடைபெற்ற நிகழ்ச்சி ஒன்றில் கலந்துகொண்டு அவர் பேசினார்.

கல்வி ஒன்றுதான் மனிதர்களையும், நாட்டையும் உயர்த்தும் என்று அவர் குறிப்பிட்டார்.

மாணவர்களை ஊக்கப்படுத்த வேண்டியது ஆசிரியர்களின் கடமையாகும் என்றும் திரு ஆர் என் ரவி கூறினார்.

<<<<<<<>>>>>>>>

நவீன இந்தியாவை உருவாக்குவதில் பாரத் ரத்னா சர்தார் வல்லபாய் பட்டேல் முக்கிய பங்கு வகித்ததாக மத்தியப்பிரதேச முதலமைச்சர் திரு மோகன் யாதவ் கூறியுள்ளார்.

சர்தார் வல்லபாய் பட்டேலின் 150-ஆவது ஆண்டு பிறந்த தின விழாவின் ஒருபகுதியாக ஒற்றுமை ஓட்டத்தை தொடங்கிவைத்து அவர் பேசினார்.

வேற்றுமையில் ஒற்றுமை ஒன்பதே நமது பலம் என்று உலகிற்கு உணர்த்தியவர் சர்தார் வல்லபாய் பட்டேல் என்றும் திரு மோகன் யாதவ் தெரிவித்தார்.

<<<<<<<>>>>>>

மகாராஷ்ட்ராவில் மூன்று மாவட்ட கூட்டுறவு வங்கிகளுக்கு பங்கு மூலதனமாக 827 கோடி ரூபாயை விடுவிப்பதற்கு அம்மாநில அமைச்சரவை ஒப்புதல் அளித்துள்ளது.

மும்பையில், முதலமைச்சர் திரு தேவேந்திர ஃபட்நவிஸ் தலைமையில் நடைபெற்ற அமைச்சரவைக்கூட்டத்தில் இதற்கான முடிவு மேற்கொள்ளப்பட்டது.

இதன்படி, நாசிக் மாவட்ட மத்திய கூட்டுறவு வங்கிக்கு 672 கோடி ரூபாயும், நாக்பூர் நகர்ப்புற கூட்டுறவு வங்கிக்கு 81 கோடி ரூபாயும், **Dharashiv** வங்கிக்கு 74 கோடி ரூபாயும் விடுவிக்கப்படுவதாக மகாராஷ்ட்ர அரசின் செய்திக்குறிப்பு தெரிவிக்கிறது.

ஊரகப்பகுதிகளில் கடன் சீராக வழங்கப்படுவதை உறுதி செய்யும் வகையில் இந்த நடவடிக்கை மேற்கொள்ளப்பட்டிருப்பதாகவும் அதில் குறிப்பிடப்பட்டுள்ளது.

<<<<<<<>>>>>>

மேற்குவங்கத்தில் வாகனங்கள் மூலம் மருத்துவ சேவை வழங்கும் வசதியை அம்மாநில முதலமைச்சர் செல்வி மம்தா பானர்ஜி இன்று தொடங்கிவைத்தார்.

கொல்கத்தாவில் நடைபெற்ற நிகழ்ச்சியில் இந்த சேவையை தொடங்கிவைத்து பேசிய அவர், முதல்கட்டமாக 110 வாகனங்கள் இந்த சேவையை வழங்க உள்ளதாக தெரிவித்தார்.

இந்த வாகனங்களில் ரத்த பரிசோதனை, எக்ஸ்-ரே உள்ளிட்ட 35 பரிசோதனைகளை மேற்கொள்வதற்கான வசதிகள் செய்யப்பட்டுள்ளதாக அவர் கூறினார்.

ஒவ்வொரு வாகனங்களிலும் 29 மருத்துவக் கருவிகள் இடம்பெற்றுள்ளதாகவும் அவர் தெரிவித்தார்.

கூடுதலாக 100 மருத்துவ வாகனங்களின் சேவை விரைவில் தொடங்கப்படும் என்றும் செல்வி மம்தா பானர்ஜி கூறினார்.

<<<<<<<<>>>>>>

தில்லியில் காற்று மாசு அதிகரித்து வருவதையடுத்து, நகர்ப்புறங்களில் உள்ள பள்ளிகளில் ஐந்தாம் வகுப்பு வரை ஆன்லைன் வாயிலாக வகுப்புகளை நடத்த அறிவுறுத்தப்பட்டுள்ளது.

இதற்கான உத்தரவினை கல்வி இயக்குனரகம் பிறப்பித்துள்ளதாக எமது செய்தியாளர் தெரிவிக்கிறார்.

வகுப்புகளை ஆன் லைன் வாயிலாக நடத்துவதற்கு முன்னுரிமை அளிக்குமாறும் அறிவுறுத்தப்பட்டுள்ளதாக அவர் மேலும் கூறுகிறார்.

<<<<<<<<>>>>>>>>

பாகிஸ்தானில் நடத்தப்பட்ட தற்கொலைப்படை தாக்குதல் சம்பவத்தில் 12 பேர் உயிரிழந்தனர். 21 பேர் காயமடைந்தனர்.

இஸ்லாமாபாத் நீதிமன்ற வளாகத்தின் அருகே நிறுத்தப்பட்டிருந்த காரின் மூலம் இந்த தாக்குதல் நடத்தப்பட்டதாக அந்நாட்டு பாதுகாப்புப் படையினர் தெரிவித்தனர்.

<<<<<<<<>>>>>>>>

விளையாட்டுச் செய்திகள்

சீன ஓபன் ஸ்குவாஷ் போட்டியில் இந்தியாவின் அனாகத் சிங்காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர், 11-6, 11-8, 11-3 என்ற செட் கணக்கில், எகிப்தின் Menna Hamed-ஐ வென்றார்.

ஆசிய வில்வித்தை சாம்பியன் போட்டியின் ஆடவர் குழு பிரிவில் இந்தியா இறுதியாட்டத்திற்கு முன்னேறியுள்ளது.

டாக்காவில் நடைபெற்றுவரும் இப்போட்டியின் அரையிறுதி ஆட்டத்தில் இந்தியா — தாய்லாந்தை வென்றது.

மகளிர் ஒற்றையர் பிரிவில் காலிறுதி ஆட்டத்தில் தீபிகா குமாரி தென்கொரியாவின் Leegahyun-ஐ வென்று அரையிறுதிக்கு முன்னேறியுள்ளார்.

அங்கிதா பகத் மற்றும் சங்கீதாவும் அரையிறுதிக்கு தகுதி பெற்றுள்ளனர்.

உலக துப்பாக்கிச்சடும் சாம்பியன் போட்டியில் இந்தியா இன்று இரண்டு வெள்ளிப்பதக்கங்களை வென்றது.

எகிப்தின் கெய்ரோவில் நடைபெற்றுவரும் இப்போட்டியின், ஆடவர் 50 மீட்டர் பிரிவில் Aishwary Pratap Singh Tomar வெள்ளிப்பதக்கம் வென்றார்.

கலப்பு குழு பிரிவிலும் இந்தியா வெள்ளிப்பதக்கம் வென்றது.

இப்போட்டியில் இந்தியா இதுவரை 3 தங்கம், 5 வெள்ளி, 3 வெண்கலப்பதக்கங்களுடன் பதக்கப்பட்டியலில் இரண்டாவது இடத்தில் உள்ளது.

பார்வை திறன் குறைபாடு கொண்ட

மாற்றுத்திறனாளிகளுக்கான உலகக்கோப்பை மகளிர் டுவென்டி —

டுவென்டி கிரிக்கெட் போட்டி இன்று புதுதில்லியில் தொடங்கியது.

